

وہ خود بخود ہموار ہو گئیں۔ صباحت نے نارمل ہو کر زبان سے پناخہ چلا کر اپنا کھار سر کبکھڑا کر اور کمند علی خاں ذرا لچکے۔ نور اہدی خاموش رہی اور اظہار اعوان کی شکل مزید بیزار ہو گئی۔

”تو ہم چلتے ہیں سر۔ شہر میں کوئی یوم سیاہ وغیرہ ہے سر تو کچھ ایکشن وغیرہ ہو گا۔“
 نائز جلیں گے... اور بچہ لوگ روف ٹاپ سے فائرنگ کریں گے تو ہم چلتے ہیں ”رحمان گھر“
 نے مہذب ہو کر اجازت چاہی۔

”نھیک ہے۔“ ”مردان بے دھیانی میں سر ہلا کر کہنے لگا“ ”آپ جائیں۔“
 پھر زب کے سب مارچ آؤٹ کرنے کو تھے کہ اظہار نے نہایت دشمنانہ نظروں سے مردان کو دیکھا اور کہنے لگا ”مردان صاحب آپ مانند نہ کریں تو عرض کروں کہ ہمارے فتح جنگ میں اگر آپ کسی بہت ہی غربت زدہ گھر میں بھی چلے جائیں مہمان کے طور پر تو وہاں چوپا اور مکھڑی حلوہ ضرور پیش کیا جاتا ہے۔ ہم آپ کے پاس آئے ہیں اور معزز لوگ ہیں اور آپ نے چائے تک کا نہیں پوچھا“ اس بیان کے اختتام پر مردان اور اظہار نے ایک دوسرے کو دیرینہ دشمنوں کی طرح دیر تک گھورا اور اس دوران پھر دم بخود رہے اور پھر مردان کے چہرے پر پہلی مرتبہ نرمی آئی اور وہ آرام سے بولا ”کو“
 ہاں آپ لوگ کچھ کھائے پئے بغیر کیسے جاسکتے ہیں؟“

”بالکل نہیں جاسکتے“ سب سے پہلے داؤد پلٹ کر آیا ”لیکن سر ہمیں اب ماضی کے مزاروں میں سے تو نکالئے۔ کتبوں کی رفاقت میں کچھ وحشت سی ہوتی ہے“
 نور اہدی کی نگاہیں جب سے وہ اس بیرک میں آئی تھی مرکز تھیں کھوڑا اور ترکھان خاندان کے نقش والے پتھروں پر اور وہ رنجیدگی سے سب کو دیکھتی تھی ”تمہیں داؤد، سندھ کے ماضی سے وحشت ہوتی ہے۔“

”اللہ۔“ ”کمند علی خان نے تان لگائی“ ”پھر وہی ایٹھنک پر اہلم۔“
 ”میں نے تو کچھ نہیں کہا“ داؤد باقاعدہ سراپمہ ہو گیا ”صرف کتبوں کی کہانی۔“
 نکلنے کی درخواست کی ہے اس میں نور تم نے ایٹھنک پر اہلم کہاں سے برآمد کر لی۔“
 ”اور ہمارا جو جج جج کا ایٹھنک پر اہلم ہے تلیر حضرات کا اس کی جانب کوئی توجہ نہیں دیتا“ صباحت سر ہلانے لگی جیسے قوالی سن رہی ہو ”کیا ہم ایک مرتبہ پھر آپ رُوت ہو گے؟“

مردان حیران پریشان بلکہ جنگل بیابان کے یہ بچے جو ابھی ابھی اتنے متحیر اور سکت دم بخود کھڑے تھے اب اُس کے وجود سے بے خبر لا علم کسی اور عہد میں چلے گئے تھے۔
 ”آپ لوگ بیرک نمبر ایک میں تشریف لانا پسند فرمائیں گے؟“ مردان ذرا جھوٹا ہنس جھکنے میں اپنی کمر کی سالخوردگی سے پھر آگاہ ہوا۔

”ضرور —“ رحمان گل سب سے اول بولا ”آئیے۔ پھر آئیے“
 اور جب وہ چائے اور نمکین بسکٹوں کے منتظر تھے اور خاموش بیٹھے تھے تب اظہارِ پاس سے گذرتی شوبھا کو اپنی مکمل بیزاری سے داڑھی کھجاتے ہوئے کہا ”فتح جنگ میں بن کراچی والی سولتیں نہیں مل سکیں گی —“
 ”نہ میس —“ شوبھانے کہا اور گزر گئی۔

وقت کی ایک کُترن میں سے اظہار کو ناریل کے تیل کی عجیب سی خوشبو آئی اور وہ پلٹے ہوئے بھی مسکرا دیا۔

مشاہد نے اخبار پر جھکا ہوا سر اٹھایا ”برگیتا میری نظر کی عینک کہاں ہے؟“
 ”تمہیں اخبار پڑھنے کے لئے اس کی ضرورت تو نہیں“ وہ کروٹ بدل کر سونے
 کی کوشش کرنے لگی۔

”مجھے ضرورت ہے —“ وہ بے حد تڑشی سے بولا۔

برگیتا اُٹھی اور قدرے مشاہد سے خوفزدہ ہو کر اُٹھی کہ وہ اتنی درشتگی سے کم بولا
 تھا اور ڈرینگ نیبل کے ٹاپ ڈرائز سے عینک نکال کر اُسے تھما دی ”کوئی خاص خبر ہے؟“
 ”ہاں“ عینک لگا کر وہ پھر اخبار پر جھک گیا ”ارشد کو — ڈاکٹر ارشد کو گرفتار کر لیا
 گیا ہے —“

”کیا —“ وہ اس کے کندھے پر ہاتھ رکھ کر اخبار پر جھک گئی۔

”ہاں —“

”لیکن کیوں؟“

”دو کالمی خبر ہے — اور — اور چارج یہ ہے کہ — میں نے تو وہ ویدنگ کارڈ
 دیکھا بھی نہیں تھا —“

”پلیز مشیل — کیا ہوا ہے؟“ وہ اس کا متغیر ہوتا چہرہ دیکھ کر پریشان ہو گئی۔

”اُس کے شادی کے کارڈ پر — پیشانی پر بسم اللہ الرحمن الرحیم درج تھا —“
 ”تو کیا ہوا؟“

”تو بہت کچھ ہوا برگیتا ڈارلنگ —“ اس کی آواز میں تھراہٹ نمایاں ہو رہی
 تھی۔

”میں سمجھ نہیں سکی — بالکل سمجھ نہیں سکی“

”اس ملک کے کتنے رد عمل ہیں جو تم سمجھ سکی ہو۔ تم نے کتنی ذہنی حالتوں کو

ایک مثبت شعور کے ساتھ سمجھا ہے — قانون ہے“

”یہ کس قسم کا قانون ہے مشیل —“

”تم ذہنی طور پر اب بھی سویدش ہو۔ تم نہیں سمجھ پاؤ گی —“
 ”میں کوشش کر سکتی ہوں —“

”یہ ملکی قانون ہے جس کا تقدس برقرار رکھنا ہمارا فرض ہے — ارشد قادیانی ہے وہ چپ ہو گیا اور اخبار تمہ کر کے سائنڈ ٹیبل پر رکھ دیا۔“

”Is it serious“

”ہاں — بہت — شاید چھ برس“

”جیل میں؟“ اس نے مکمل بے یقینی سے پوچھا۔

مشاہد کوشش کر کے بستر سے اٹھا اور اُس کھڑکی کو کھولا جسے پھلانگ کر کئی برس بان اسی کمرے میں داخل ہوا تھا اور وہ جب بھی اس کھڑکی کی جانب بڑھتا تھا تو اُسے ہم سا شک ہوتا تھا کہ مردان اب بھی باہر کھڑا ہے — جلتی آنکھوں اور ایک تے پارسل کے ساتھ۔

”نہیں — جیل میں نہیں —“ وہ پلٹ کر بستر کے گدوں میں دھنستی سیاہ بدن لکی جانب آیا جو سفید نائلی میں جگہ جگہ سیاہ دکھتی تھی ”نہیں جیل میں تو نہیں —“
 ”مے ریسارٹ میں وہ اسے بھیجیں گے ریلیکس کرنے کے لئے شائد سپین کے کوئٹا محل میں — یا پھر فرینچ رویرا میں... چھ برس کے لئے۔“

”How very humane of

برگیتا نے اپنے خاوند کو ایسے دیکھا کہ اُس میں تشویش بہت تھی۔ اور وہ دیکھتی تھی اس کی نظروں کے سامنے ایک دوست کی فکر مندی کے درد میں جھکتا چلا جاتا ہے۔ اُس کے چند بال مزید سفید ہو گئے — اسی لئے اُسے دیکھنے میں تشویش بہت اٹھی اور بمشکل اُنھی کہ گدے میں دھنس کر اٹھنا بمشکل اٹھنا ہوتا ہے اور مشاہد بے ہو کر اپنے دونوں ہاتھ اُس کے رخساروں پر رکھ دیئے۔ اُس کی بڑھی ہوئی شیو بھی نیم خوابیدہ ہتھیلیوں میں ہولے ہولے چھبی ”تم اس کے لئے کیا کر سکتے ہو؟“
 انتظار — ”اس نے برگیتا کی ہتھیلیوں کو آرام سے پرے کیا اور دوبارہ کھڑکی سے اُگلا۔“

برگیتا اُسے دیکھتی رہی — وہ اُسے دسمبر کی سویر کی بچ سے خبردار کرنا چاہتی تھی پھر موسم اب آسانی سے اثر انداز ہو جاتا تھا لیکن وہ چپ رہی، اُس کی پشت پر

نظریں جمائے اسے دیکھتی رہی۔ یہاں اس شہر میں، سات کمروں والی کوٹھی کے اس کمرے میں جب کہ وہ کھڑکی کے سامنے کھڑا صبح کی بخ سے لا تعلق تھا، برگیتا اُسے دیکھتی رہی۔ ایسے جیسے زندگی میں پہلی بار وہ اُس کے اختیار سے باہر ہو گیا ہو، اس کے سیاہ وجود کا پہلا ایک حصہ تھا اب الگ ہو گیا ہو، وہ بستر میں بھی جہاں وہ ایک پیوند بھرا وجود ہوتے تھے وہاں بھی ملنے کے باوجود الگ ہوتا تھا۔ مشاہد اپنی پشت پر برگیتا کی نظروں کو نہ صرف محسوس کرتا تھا بلکہ جانتا تھا کہ وہ اُس لمحے کیا سوچ رہی ہے اور اُسے وہ سوال بلا آخر پوچھ رہے ہیں جو بہت دنوں سے اُس کے ذہن میں زور مارتا ہے، اُسے اُس سوال کا جواب معلوم نہیں تھا لیکن وہ چاہتا تھا کہ یہ سوال پوچھ لیا جائے۔

”مشاہد — کیا فاطمہ اب یہیں رہے گی؟“

”میں ارشد کے بارے میں فکر مند ہوں —“

”میں فاطمہ کے بارے میں تم سے بات کرنا چاہتی ہوں —“ وہ آگے ہوئی اور اپنا ہاتھ اُس کی چوڑی پشت پر رکھ دیا۔ ”میں بھی فکر مند ہوں۔“

فاطمہ نے بستر پر لیٹے لیٹے دیوار کو ٹٹولا، کچھ گرا شاید پڑا ناچونا دیوار سے الگ ہوا اور اگر وہ دیکھ سکتی تو اپنی ہتھیلی پر اُس کے سفید ذرے دیکھتی — سات کمروں والی کوٹھی سے پرے جہاں شیشم، جامن اور الماس کے درخت اندھیرا کرتے تھے وہاں جو فراموش شدہ کمرہ تھا جس کی چھت پر سے گھاس لٹکتی تھی وہیں فاطمہ اپنی من مرضی سے رہتی تھی، الگ تھلگ — جہاں مروان بھی بسیرا کرتا تھا — وہاں اُس نے لیٹے لیٹے دیوار کو ٹٹولا — مشاہد کے اندر فاطمہ کے لئے جتنا بغض جتنا حسد تھا وہ — بابو کی موت کی خبر سننے ہی بہہ گیا تھا۔

”تم دو چار روز اور ٹھہر جاؤ — کم از کم لاہور تو دیکھ کر جاؤ —“

”کون دکھائے گا؟“

”میں —“ مشاہد نے ہنس کر کہا تھا ”کیوں برگیتا؟“

”بالکل —“

وہ اُس کا ہاتھ تھامے لئے پھرتا — شالیمار باغ دیکھ رہی ہو؟ ہاں دیکھ رہی ہوں — کیا دیکھ رہی ہو؟ میں اسے تمہارے ہاتھ کے لمس سے دیکھ رہی ہوں

Pale hands beside shahjہ کی میڑھیوں میں اُس کا ہاتھ تھا۔ جب وہ اُپر جا رہا تھا تو وہاں اُس نے محسوس کیا بلکہ صرف سارے کے لئے اُس کا ہاتھ نہیں تھا۔ اور وہ اپنی خالی اور بڑی بڑی ہاتھوں کی آکھوں اور سفید بالوں کے ساتھ ایک بہت پُرکشش عورت ہے۔ اور اُس کی سیاہ اور سفید کترن نے اُس کا ہاتھ دبایا اور کہا ”مشاہد میں زیادہ دیر لاہور میں ٹھہر سکتی —“
”کیوں؟“

”کیا ایک مرتبہ اندھا ہونا — بیوہ ہونا اور بے اولا ہو جانا کافی نہیں ہے —“
اُسے جامن اور شیشم کے گھنے اندھیرے میں گم پوشیدہ اُس بوسیدہ نم اور اُگ رہا روز دیوار پر سبزہ کمرے کی بو باس پسند تھی اور وہ اپنی من مرضی سے وہاں رہتی تھی لک تھلگ اور خاموش... لیکن وہ یہاں کتنے روز اور ٹھہر سکتی تھی... اس کے باوجود وہ کے خیال سے بھجکتی تھی۔ وہاں دیوار کا پلستر کریدتے ہوئے اس کے ذہن میں جو بن متحرک تھیں اُن میں سے ایک تصویر نے کہا ”اس وقت مشاہد کھڑکی سے باہر ہے اور تمہارے بارے میں سوچتا ہے اور برگیتا کے لہجے میں ناپسندیدگی ہے“ — یہ اُس نے دھکیل کر پرے کر دی۔

اُن پر تیج اور نیم تاریک میڑھیوں میں اگر وہ ماچس کی ایک تیلی جلاتا تو فاطمہ ناینا کے باوجود اُس کی طرف دیکھتی — اور وہ دکھائی دے جاتا —

مشاہد نے اپنی پشت پر رکھے ہاتھ اور اُس ہاتھ میں فرق محسوس کیا جسے وہ تھامتا تھا۔ ”تو برگیتا کا ہاتھ وہیں ہوا میں رہا جسے اُس نے تھام لیا“ ”تم میری بیوی ہو“
”قانونی حیثیت محبت کی پاسبانی نہیں کر سکتی —“
”میں اُسے جانے کے لئے کہہ دیتا ہوں —“

”میں یہ نہیں چاہتی —“ ”برگیتا اُس کے سینے کے ساتھ لگ کر بے جان سی ہونے میں یہ بھی نہیں چاہتی۔ اس کے جانے سے شاید تم بالکل ہی واپس نہ آؤ“
”تو پھر —“

”تو پھر Status Quo — کے سراسر — جو کچھ ہو گا دیکھا جائے گا اور مستقبل

ہمارے لئے دیکھنے کی چیز نہیں اس لئے — کے سراسر

مشاہد مسکرایا ”ذورس ڈے کیا ابھی تک زندہ ہے؟“

”اس گیت میں یقیناً —“ بریگتا بھی یکدم سب کچھ بھول گئی اور پھر سے مشاہد کی اُس کشش میں مبتلا ہو گئی جس سے چھٹکارا حاصل کرنا اُس کے لئے اِس زندگی میں ناممکن تھا ”اور ہاں مشیل — اب جب کہ اس قسم کے موضوعات زیر بحث ہیں — اُس نے ایزہیاں اٹھا کر اُس کے رخسار پر ہلکا سا بوسہ دیا اور پھر وارڈ روب کی طرف گئی، اُسے کھول کر اپنے کپڑے اور جوتے اٹھل پھل کرتی کچھ تلاش کر کے واپس آ گئی — اُس نے دونوں ہاتھ اوپر کئے، ایک ہاتھ میں ایک پرندہ تھا — کانڈ کا پرندہ۔

”یہ تمہارے لئے ہے —“

”کہاں سے آیا ہے؟“

”Guess —“

ایک جلد ٹریفک والے مشرقی شہر کی گھنی آبادیوں اور ٹامانوس زبانوں اور بڑی نظروں میں داخل ہو کر اپنی ڈائری پر درج ماما کے ہاتھ کے لکھے ہوئے ایڈریس کو تلاش کر ایک جنم ہے لیکن وہ دسمبر کی رخ میں بھی پسینے میں بھیگتی ایک پیوند زدہ نیلی جین اور ہانڈ شرٹ میں کچھ بے چین اور گندی محسوس کرتی ہوئی کہ میکلوڈ روڈ پر واقع اُس غلیظ ذرہ ہوٹل میں مردوں اور پیشاب کی بو تو بہت تھی لیکن صاف غسل خانے نہ تھے، وہ اپنے بدن کو کھجلاتی ایک شاندار مگر بوسیدگی کے عالم میں مبتلا رہائش گاہ کے سامنے کھڑی تھی جس کے گرد گھنی باڑھ تھی اور ایک ٹونا ہوا گیت ہوا سے جھولتا تھا اور کہیں بھی کل بیل کا کوا نشان نہ تھا۔ اُس نے ایک مرتبہ پھر ڈائری کھول کر پتہ دیکھا اور ماما کو کو سا کہ صرف ایک کانڈی پرندہ ڈبور کرنے کی غرض سے اسے اتنی مصیبت اٹھانی پڑی تھی۔

پرے جہاں درختوں کا ایک جھنڈ تھا وہاں ایک سفید بالوں والی عورت ایک کرسی بیٹھی اپنے آپ میں مگن تھی۔ اُدھر سے ایک مشرقی پگڑی باندھے ایک بوڑھا آدمی آ رہا تھا۔

”ہیلو —“ اُس نے بے تابی سے ہاتھ ہلا کر اُسے متوجہ کیا۔

اُس آدمی نے اُسے بالکل توجہ کے لائق نہ سمجھا اور دائیں جانب رہائش گاہ

ت کی طرف مڑنے لگا۔

”ہیلو ہیلو —“ وہ باقاعدہ چیخی ”موشاؤد — آئی وانٹ مسٹر موشاؤد —“

شرقی پگڑی والا نام سن کر ٹھٹھا اُس کی جانب غور سے دیکھا اور پھر فلاور پاٹ زمین
کے کر زرد رنگ کی ایک راہداری میں چلتا ہوا غائب ہو گیا۔ تھوڑی دیر بعد ایک سیاہ فام
لش عورت اپنی لمبی ٹانگوں کی خوبصورتی اور توازن سے آہستہ آہستہ چلتی ہوئی گیت
قریب آگئی۔

”ڈویو سپیک انگلش —“

”یس —“

”ویری گند — آئی ایم کرشین — فرام ڈنمارک — میں ادھر اپنے کچھ
توں کے ساتھ انڈیا جانے کے لئے آئی تھی... کیا نام ہے اس شرکا — یاد نہیں رہتا
ہاں لاہور... تو — مسٹر مشاہد ادھر رہتے ہیں؟“

”ہاں —“ بریگیتا نے گیت کھول دیا ”آپ انہیں جانتی ہیں؟“

”نہیں —“ وہ گہرا سانس بھر کر ایک ہچکی کے ساتھ بولی ”نہیں —“

”وہ آپ کو جانتے ہیں؟“

”نہیں —“ وہ ہنسی۔ ایک جوان تیس سالہ ہنسی اور بہت بے باک اور لا پرواہ
میری ماں انہیں کبھی ملی تھی ڈنمارک میں — اور اُس نے کہا تھا کہ — میری ماں
نا تھا کہ اگر میں شر لاہور میں سے گزروں تو — اُس نے کندھے سے رُک سیک اُتار
ماں میں سے کچھ نکالا جو بہت چُر مڑ اور پچکا ہوا تھا ”یہ — انہیں دے دینا“

ایک چُر مڑ پچکا ہوا کٹھنڈا کا پرندہ —

”اندر آ جاؤ —“

”نہیں میں بہت مصیبت والی جلدی میں ہوں۔ میرے دوست ریلوے سٹیشن پر
نظارہ کر رہے ہیں۔ میں نے بہت وقت ضائع کر کے یہ گھر تلاش کیا ہے صرف اپنی ماما
بہنہ سمجھ میں آنے والی خواہش کو پورا کرنے کے لئے — پلیز یہ انہیں پہنچا دیجئے

وہ بلند قامت تھی، بریگیتا نے دیکھا۔ اور اُس کے سارے بدن میں یورپ کی
مکمل نہ تھی کہیں کہیں سیاہی کی مابوٹ تھی جو بھلی لگتی تھی۔ اُس کی آنکھیں

بالکل ڈینش نہیں تھیں بہت گرمی اور سیاہ باتیں کرنے والی تھیں اور جب وہ ہنستی تو بریگیتا کا دل رکتا تھا... وہ اس ہنسی کے ساتھ زندگی بسر کر سکتی تھی۔

”اور آپ کون ہیں؟“

”میں مسز مشاہد ہوں — وہ شہر جا چکے ہیں۔“

”تو میں واپسی پر اپنی ماں کو بتا دوں کہ تمہارا پرندہ جو میں نے اتنے طویل سفر کے دوران اپنے رُک سیک میں سنبھالے رکھا اس کی بیوی کے حوالے کر آئی ہوں — ٹھیک ہے؟“

”تھاکس میکے —“ بریگیتا نے کانڈ کی اُس شکل کو وصول کیا جو اتنی دور سے بھیجی گئی تھی اور جس کا بھید وہ نہیں جانتی تھی۔

”آپ سویڈش جانتی ہیں؟“ حیرت اُس لڑکی کے چہرے پر پسینے کے ساتھ ساتھ پھوٹی۔

”میں خود سویڈش ہوں“

”واقعی؟“

”ہاں — ایک سیاہ فام سویڈ —“

”میں بہت جلدی میں ہوں —“ اس نے ہاتھ آگے کر دیا ”آپ سے مل کر بہت مسرت ہوئی اور پلینزیہ جو بڑا ہے — تو“

بریگیتا نے اُس کا ہاتھ تھوڑی دیر کے لئے تھامے رکھا ”کیا تم یقین سے کہہ سکتی ہو کہ تم اندر نہیں آنا چاہتیں؟ — شاید تم کافی پسند کرو — میں فوری طور پر تمہارے لئے کچی مچھلی کے سیکنڈے نیوین سینڈوچ بنا سکتی ہوں شاید تم وہ پسند کرو —“

”اگر وقت ہو تا تو — میرے ساتھی میرا انتظار کر رہے ہیں۔ ہم آج ہی انڈیا جا رہے ہیں... اور مسٹر مشاہد کو میری جانب سے بہت اچھی خواہشات — خدا حافظ“ اُس نے رُک سیک اٹھایا اور ماڈل ٹاؤن مارکیٹ کی طرف چلنے لگی جہاں متعدد پیلی ٹیکسیاں ایک پُرانے پیپل کے قریب کھڑی تھیں۔

تمہ خانے کے روشندان کے آگے جھولتا ہوا کانڈی پرندہ

ردی کی نوکری میں پسینے سے بھگے ہوئے چُر مُر پرندے — جو دب چکے تھے۔

”وہ کیسی تھی؟“ مشاہد نے پوچھا۔
 ”تم جیسی تھی —“ برگیتا نے کہا۔

بے ڈر بے جھجک شوبھا کی فوکسی تھی جو ایک کچھوے کی متانت سے بے آباد شاہراہ پر چلی جا رہی تھی۔ ارد گرد جو آبادیاں تھیں اُن میں کہیں کہیں کسی کھڑکی یا بالکونی میں کوئی دیکھ کر فوراً پرے ہو جاتا تھا۔

دنیا بھر میں لوگ ٹریفک جیمز سے عاجز آئے ہوئے تھے، رُکتے، کھانتے، بریکوں پر پاؤں مارتے اپنی قسمت کو کوستے وہ دھچکوں سے رُکتے اور رواں ہوتے تھے اور یہاں میں کتنی خوش نصیب ہوں کہ گلیاں ہو جان سونیاں وچ مرزا یار پھرے — مرزا یار بھی یہی کچھ محسوس کرتا ہو گا جو میری فوکسی اِن سُونی گلیوں میں چلتی ہوئی محسوس کر رہی ہے۔ اور یہ جو اکاؤنٹناپیر شاٹ سنائی دیتے تھے تو یہ پارٹ آف دے گیم ہیں — اگرچہ وہ اس گیم کی ایک کھلاڑی نہ تھی محض تماشائی تھی لیکن یہ گیم سب کھیل رہے تھے۔ بازی لگی ہوئی تھی۔ بادشاہ، پیادے، سپہ سالار — ملکہ... اور راج کرے گی خلق خدا۔

فضا میں یقیناً کہیں نہ کہیں کوئی سُترے بُلت ادھر سے ادھر جاتا تھا۔

فلینٹوں کی بلند عمارتوں کی چھتوں پر سے وہ نیچے دیکھتے تھے اور سوچتے تھے کہ اس اکیلی اور بیوقوف فوکسی پر نشانہ بازی کی جائے یا نہ کی جائے — چلی جا رہی ہے خدا کے سارے۔

اس کا خیال تھا کہ اب اظہار کے رویے میں کچھ نرمی آئے گی اور وہ کبھی کبھار چاہے بوسیدہ اور سڑی ہوئی سہی ایک آدھ مسکراہٹ سے اُسے نواز دیا کرے گا — آخر بابا کسی حد تک تو مان چکے تھے۔ لیکن نہیں جی اظہار صاحب پہلے سے بھی زیادہ درشت اور لا پرواہ — جو مسکراہٹ شوبھا کے ہونٹوں پر آئی اس میں اختیار کا دخل بہت کم تھا کہ وہ اظہار کے لئے ایک گہرے ربط اور میلان کی مظہر تھی۔

آپا عارفین میں البتہ ایک تبدیلی آ رہی تھی۔

وہ اب زرق برق بھڑکیلے گوئے کناری والے ملبوسات سے گریز کرنے لگی تھی

ہے اپنے آپ میں واپس آ رہی ہوں۔ فراموش وقت کی چھوٹی چھوٹی کٹرنیں جمع کر کے
 انہیں ایک گُل کی شکل میں دیکھنا چاہ رہی ہوں — بابا متوجہ نہیں ہوتے تھے، انہیں
 بوجہ کرنا تھا — اب وہ پھر مسکرائی اپنے بابا کے لئے، آواز بٹھا دینے والے اور آنکھوں
 کی نمی لانے والے جذبے کے ساتھ...

ڈز —

کس ایک فائر ہوا۔

گولی کی آواز کتنی مختصر اور ذل کو دھچکا دینے والی ہوتی ہے۔

جب سے بچہ برادری اُس کا پردپوزل لے کر آئی تھی، بابا کم بولتے تھے — وہ
 ہسکول سے بھی نائفہ کر لیتے اور جب اُس کی فوکسی سڑک سے پرے کچے راستے میں
 اڑتی اور دھول اٹھتی تو وہ اُس دھول کے اندر آتی ہوئی بابا کی نگاہیں محسوس کر لیتی جو
 رُک کے برآمدے میں بیٹھے جوگیوں ایسے مکمل دھیان کے ساتھ اُس جانب دیکھ رہے
 رہتے تھے... اور وہ ہمیشہ کہتے، تم نے بہت دیر کر دی شوبھا — وہ کچھ بے اعتبار ہو گئے

یہ نہیں کہ شاہراہ پر صرف اُسی کی فوکسی تھی... کبھی کبھار کوئی کار، وین یا ٹرک بھی
 نکلتی تیز رفتاری سے اُسے اور ٹیک کرتے ہوئے فوراً دُور ہو جاتا۔

ماں کے بارے میں بابا کبھی تفصیل میں نہیں گئے تھے۔ کبھی یہ نہیں بتایا کہ اُن کا
 کیسے ہوا تھا... اُن کے پاس ماں کی تصویر بھی نہیں تھی۔

”بابا — آئی لو یو“ اس نے کار کا ہارن متعدد بار بجاکر بچوں کی طرح خوشی سے سر
 ہارن کی آواز دیرانی میں وہاں تک گئی جہاں بہت سارے مکھن خاموشی کے ایک
 ایشے میں بہت دیر سے چُپ تھے۔

چند ٹرک، دو جیپیں، وائریس کی گھاگھی، پولیس اور ریجنرز کی وردیاں اور ہلمٹوں
 لپیٹے ہوئے چہاتے جوان۔

اُس نے بریک پر پاؤں رکھ دیا۔ ایک اور چیک پوسٹ۔

اُس کے کانڈات چیک ہوئے، ایک پولیس انسپکٹر نے فوکسی کے گرد ایک تفتیشی
 نظر غور مکمل کیا اور کانڈات واپس کر دیئے ”شکریہ —“

شوبھا نے کار شارٹ کر دی اور یقیناً یہ پاکستان کی واحد فوکسی تھی جو پہلی بار چابی

گھمانے سے شارٹ ہوئی تھی۔

”شوہا مردان —“ انپکٹر نے جھک کر کہا ”میں نے پہلی بار ایسا نام سنا ہے۔“
 ”کیونکہ میں آدھی بنگلہ دیشی ہوں —“ شوہا نے ایک چوڑی مسکراہٹ کے
 ساتھ کہا اور ایکسپریس پر دباؤ ڈالنے کو تھی کہ انپکٹر نے سیرنگ پر ہاتھ رکھ دیا ”آپ ذرا
 باہر آئیں۔“
 ”کیوں؟“

”باہر آؤ —“

بہت بہادر اور نڈر ہونے کے باوجود اس کی رنگت میں زردی ظاہر ہونے لگی اور
 اُس کے ہاتھ لرزنے لگے ”لیکن کیوں؟“
 اس دوران چند مستعد اہل کار فوکسی کے آگے تعینات ہو چکے تھے۔
 وہ باہر آ گئی۔

”کار کی تلاشی لو —“

”ڈیش بورڈ، نشتیں، اُن کے نیچے کی جگہ، بونٹ، انجن — ہر شے میں جھانکا گیا۔
 ”تم بنگلہ دیشی ہو —“ انپکٹر ایک نرم چہرے اور ہلکی مونچھوں والا نوجوان تھا
 جس کی شبہت میں ابھی پولیس کی سختی نہیں آئی تھی اور بارعب ہونے کی کوشش میں ذرا
 بیوقوف لگنے لگتا تھا۔

”نہیں۔ میں پاکستانی ہوں لیکن میری ماں بنگالی تھی —“

”یو آر انڈر اریسٹ —“ انپکٹر نے اپنے ماتحتوں کی جانب دیکھا اور وہ جیسے اُسی
 کے دیکھنے کے منتظر تھے وہ آگے آگے ”کار کو تھانے لے چلو اور اسے بھی —“

شوہا کا بدن کپکپانے لگا ”مجھے بابا کو فون کرنا ہے —“

”بنگلہ جا کر کرنا —“ ایک سپاہی جو پہلے کسی سناپیر کی دہشت میں تھا ایک

بے سارا لڑکی کے آسرے نڈر ہو گیا۔

صاحب کمال نے اُسے تب دیکھا جب وہ فوکسی سے باہر آ رہی تھی۔

اُس نے اس لڑکی کو پہلے بھی دیکھا تھا۔ اس رکتی پرانی کار کو بھی اور اس فریبناں

قسم کی لڑکی کو بھی — نہیں دیکھا تھا۔

اُس کی جیب میں وائرلیس سسٹمز کا بہت شور تھا — اور وہ کار کے قریب کھڑی

کی کے لرزتے بدن کو بھی دیکھ سکتا تھا — وہ جپ سے باہر آکیا۔ ”اسپلٹر —“ ہلکی
 انجھوں والا انسپکٹر فوراً شن ہو گیا ”یہ لڑکی کون ہے؟“

”سَر اس نے خود admit کیا ہے کہ یہ بنگلہ دیشی ہے سَر — اور سَر آپ جانتے
 ہیں کہ کراچی میں اس ٹیم بہت زیادہ غیر قانونی بنگلہ دیشی ہیں سَر تو حکومت انہیں پکڑ کر
 بھیج رہی ہے۔ یہ بھی واپس جائے گی سَر —“

شوہانے صورت حال میں ایک غیر متوقع تبدیلی محسوس کی کہ ایک افسر جپ میں
 بے اُترتا ہے اور اس کی جانب آکر پوچھتا ہے کہ لڑکی کون ہے تو شائد — ”سَر انہیں
 لال غلط فہمی ہوئی ہے سَر... میں آغا خان میڈیکل کالج کی فائنل ایئر کی سٹوڈنٹ ہوں سَر
 — اور میں پاکستانی ہوں۔“

”تم بنگلہ دیشی نہیں ہو؟“

”نو سَر — یس سَر — صرف ہاف سَر —“ وہ سرد ہواؤں میں زرد پتے کی
 پکپاہٹ تھی۔

ادھ اُس — صاحب کمال جانتا تھا کہ وہ کون ہے۔

یہی فوکسی تھی جو دور ہوتی جا رہی تھی جب اس کے اندر ایک تلاطم برپا ہوا تھا۔
 بڑا ہوا چلی تھی۔ اب وہ اُسے دیکھ سکتا تھا۔ ادھ کھلے ہونٹ زرد پتے کی کپکپاہٹ — اور
 اس کی جانب ایک مسیحا کی طرح دیکھ رہی تھی ”پلیز سَر، میرے بابا میرا انتظار کر رہے
 ہیں۔“

ادھ اُس۔ صاحب کمال اسے جانتا تھا کہ وہ کون ہے — جس نے اس کے اندر
 لک کا بیج بویا تھا۔ شاہت کے دھوکے دیئے تھے۔

کیا یہ ممکن ہے کہ اُن میں سے کوئی ایک ہو — اسیس برس پہلے کے جو جنگل
 بھان میں سے کوئی ایک چہرہ ادھر کراچی میں ایک فوکسی میں ہو —
 ایک بنا سپر فائر ہوا، سب لوگ ایک لمحے کے لیے غیر ارادی طور پر جھٹک گئے۔

بیرک کے برآمدے میں منتظر مردان کے آگے جو میز تھی اُس پر بیٹ مین بشیر کی
 لگی ہوئی چائے کی پیالی کب کی ٹھنڈی ہو چکی تھی کیونکہ چائے پینے کے لیے پیالی اٹھانا
 لازمی ہے اور پیالی اٹھانے کے لیے نظر جھکا کر اسے دیکھنا ضروری ہے اور مردان افق پر
 جمائے شوہا کی کار کی دھول کا منتظر تھا۔

”پلیز سِر۔ میں محب الوطن پاکستانی ہوں اور — میرے بابا میرا انتظار کر رہے ہیں۔“

”تمہارے بابا کیا کرتے ہیں؟“ صاحب کمال نے پہلی بار اسے مخاطب کیا۔
 ”سکول ٹیچر ہیں سِر — لیکن بی واز این آفسران پاکستان آرمی سِر —“
 صاحب کمال کا بدن ”این آفسران پاکستان آرمی —“ سنتے ہی سیدھا ہو گیا
 ”نام؟“

”کیپٹن مردان علی —“

”یونٹ —؟“

”آئی ڈونٹ نو سِر — لیکن انہوں نے بنگلہ دیش میں — آئی مین ایسٹ پاکستان
 میں سِر کیا تھا سِر — تو — میری ماں بنگالی تھی۔“
 ”کہاں — کون — لیکن ڈیم اسٹ ڈیوٹی راز ڈیوٹی۔“

”Let her go“

”لیکن جناب عالی یہ...“ انسپکٹر نے ہلکا سا احتجاج کرنا مناسب جانا۔

”اسے جانے دو — اور اس کے لیے کار کا دروازہ کھولو۔“

انسپکٹر فوراً بدل گیا اور مَدوب ہو کر جھکتے ہوئے فوکسی کا دروازہ کھول دیا ”آئیے
 جناب عالی —“

شوبھا بے یقینی میں وہیں ساکت کھڑی کانپتی رہی اور پھر اُس شخص کی جانب دیکھا
 جو بلند قامت اور وجیہ تھا اور اُس کی جانب مسلسل دیکھ رہا تھا ”تھینک یو سِر —“
 ”ادھر آؤ —“

”جی سِر —“ شوبھا جیسے حکم کی تعمیل میں مکا کی گڑیا کی طرح سر ہلاتی اُس کے
 پاس آ گئی۔ صاحب کمال نے اس کے سر پر ہاتھ رکھا جو شاید بلاوجہ ہی لرزش میں تھا۔
 ”ٹینگ لیڈی، ہم بڑے وقتوں میں رہتے ہیں۔ باہر نکلتے ہوئے احتیاط کرو۔“
 ”لیس سِر —“

شوبھا نے وردی پوش شخص کی طرف دیکھا اور اس کی شبہت اُسے دیکھی ہوئی
 لگی...

صاحب کمال نے ویران شاہراہ پر دور ہوتی فوکسی پر سے نظریں نہیں ہٹائیں،

دیکھتا رہا۔ اُس نے اپنا دایاں ہاتھ اٹھا کر اپنی ہتھیلی کو ناک سے لگایا اور اُس میں کچے
 کی مک تھی اور پھر اُسی ہتھیلی سے آنکھوں میں آئی ہوئی نمی کو صاف کیا۔

جب کچی سڑک پر دُھول اُٹھی تو مردان نے اطمینان کا سانس لیا اور گھڑی پر وقت

شوبھادس منٹ دیر سے آ رہی تھی۔

وے سائڈ ہوٹل کے پچھواڑے میں آلوچے کے درخت کی خالی ٹنٹیاں بھی نظر نہیں آ رہی تھیں کیونکہ تاریکی بہت تھی اور دریائے سوات کا شور اُس اندھیرے میں دُور تک اُترتا چلا جا رہا تھا۔

کُتورا — برادر عزیز ایک عرصہ ہوا بڑا ہو کر کُتے کا سٹینس حاصل کر چکا تھا اور موجودہ لمحے میں دریا کنارے بیٹھے زاہد کالیے کے قدموں میں دُم ہلائے چلا جا رہا تھا۔
 ”یار ارشد یہ حرکت کرنے کی ضرورت کیا تھی؟“
 ”کوئی حرکت؟“

ڈاکٹر ارشد بٹ خیلہ تھانے کی ایک تاریک کوٹھڑی میں نسوار کی تھوکوں سے بھرے فرش پر صابر شاکر لینا سلاخوں سے منہ لگائے زاہد کالیے کو دیکھ رہا تھا جس کے چہرے پر دوست کے لیے فکر اور درد مندی تھی۔

”یہی — شادی کارڈ پر بسم اللہ لکھنے کی —“

”میں نے پشاور اگر چھوڑا تھا تو زاہد صرف اس لیے کہ یہاں ملاکنڈ ایجنسی میں، بٹ خیلہ میں ایک عام سی زندگی بسر کر سکوں... یہ کیا زندگی ہے — ہر شے کے لیے تم واحد سکیپ گوٹ ہوتے ہو... جیسے یورپ میں یہودی ہوا کرتے تھے —“

کالیا آج صبح اسلام آباد سے چلا تھا اور متعدد رہپ فلاسکس خالی کرنے کے باوجود پڑمرہ اور تھکا ہوا تھا اور اپنے سوال کا جواب چاہتا تھا ”میں شادی کارڈ کے بارے میں پوچھ رہا ہوں۔“

”پہلے سے چھپا ہوا تھا۔ ریڈی میڈ کارڈز پر پہلے سے چھپا ہوتا ہے۔“

”پھر؟“

”پھر کیا؟“

”یار اب میں تمہیں حوالات میں چھوڑ کر تو نہیں جاسکتا —“

”کوئی اور چارہ نہیں۔ ویسے بھی یہ ہماری آخری ملاقات ہو سکتی ہے۔“
 ”ہن یا کیا بکواس کرتے ہو۔“

ڈاکٹر ارشد فرش سے جس پر بست کچھ غلیظ چپکا ہوا تھا اٹھ کر سلاخوں کے قریب آ
 سزا تو ہوگی اور قید کے دوران کوئی نیک شخص مجھے جہنم واصل بھی کر سکتا ہے۔“
 بہت دیر سے، اتنی دیر سے کہ پچھلا پہر شام میں ڈھلا اور پھر چمک درہ پُل کی
 نیں جل اٹھیں اور دریائے سوات کا بہاؤ نظر سے تاریک ہوا اور صرف شور باقی رہا اور
 عزیز کی دم مسلسل حرکت میں رہی۔

وہ ٹنگی باندھے نظریں جمائے آلوچے کے درخت کو دیکھتا رہا جو بے سائڈ ہوٹل
 یک کوٹھڑی میں جلتے بلب کی روشنی میں کچھ کچھ دکھائی پڑتا تھا۔
 آج پانیوں کا شور کم تھا۔

ان مہینوں میں ان موسموں میں اُس کے کلن آشنا تھے کہ شور اتنا کم نہیں ہوتا...
 یا میں کوئی پر اہلم ہو گئی ہے — یا پھر دریا میں پانی کم ہو گئے ہیں جو شور گھٹ گیا ہے۔
 پانی اس سے پیشتر پتھروں سے ٹکرا کر آگے جاتا تھا اُس میں کمی ہو گئی ہے — پر یہ
 نہ تھا — اُس نے سر جھٹکا اور جھک کر برادر عزیز کی پشت پر ایک تھپکی دی جس کے
 پ میں ایک شکر گزار ”وَف“ کی آواز آئی۔

کوئی شگوفہ نہ کھلا اور اُس کی سفیدی سے رات کی تاریکی کم نہ ہوئی۔

آلوچے کی شاخیں خالی رہیں۔

چار چیزیں ہیں اور اُن میں سے ایک...

”می آؤں۔ می آؤں“ رُکھوں کے اندر سے کہیں مور بولا۔

اور رُکھوں کے اندر ہی اندر اُن کے گہرے اندھیرے اور سبز ٹھنڈک کے بیچ ہی وہ دونوں چلے جاتے تھے پر الگ الگ اپنے اپنے راستوں پر — ایک دوسرے کو دیکھنے ہوئے، نظر میں رکھتے متوازی راستوں پر چلے جا رہے تھے۔ برگیٹا اور مشاہد کے درمیان میں، انہیں الگ کرتے ہوئے، صرف پانچ چھ درخت تھے اور وہ کم نہ ہوتے تھے۔ وہ خوف میں تھی کہ یہ فاصلہ بڑھتا جائے گا۔ درخت ایک جنگل ہو جائیں گے اور مشاہد جو اب اُسے دکھائی دے رہا ہے، ساتھ ساتھ چلتا ہوا اوجھل ہو جائے گا اور وہ چونکتی، گہرے سانس لیتی اور کبھی بچکی بھرتی چلی جا رہی تھی اور انہی رُکھوں میں کہیں مور بولتا تھا۔

”می آؤں۔ می آؤں —“

مشاہد نے سوتے میں کروٹ بدلی۔

رُکھوں کے اندر ہی اندر وہ بھی سفر میں تھا۔ اُسے دائیں ہاتھ پر چند درختوں سے پرے برگیٹا دکھائی پڑتی تھی جو چلتی جا رہی تھی اور چلتے چلتے اُس پر نظر رکھتی تھی۔ پہلے اندر ہی اندر گھنا سکوت اور چپ خاموشی تھی اور پھر یکبخت تمام درخت اور اُن کی ٹہنیاں پرندوں سے بھر گئیں، پرندے جو بے پناہ شور مچا رہے تھے اور پھر اُن کی تعداد میں اضافہ ہوتا چلا گیا اور وہ برگیٹا کو دیکھ نہ سکتا تھا کیونکہ رنگ برنگے پکھیر و اُن کے درمیان اُڑان کرتے تھے اور جہاں سے اُڑان کر کے گذرتے تھے وہاں ہوا میں اُن کے رنگ باقی رہ جاتے تھے اور ان رنگوں کی لکیروں میں سے برگیٹا کہیں کہیں دکھائی دے جاتی تھی۔ وہ اُس کے چہرے اور بدن سے ٹکراتے اور پھر پھڑپھڑاتے ہوئے اُڑان کر جاتے۔ پہلے وہ برگیٹا کو نظر میں رکھتا تھا رنگوں کی لکیروں کے پار اور اب وہ قدم دھیان سے اٹھاتا تھا کہ پرندے اتنے زیادہ تھے کہ جنگل کے فرش پر اُن کے ڈھیر لگتے جاتے تھے اور وہ روندے جاتے تھے۔ شور بے پناہ تھا لیکن جب مشاہد بولتا تو وہ سارے کے سارے چپ ہو جاتے۔ یہیں کہیں مور

مثلاً اوندھا پڑا سو رہا تھا اور کھنچے ہوئے پردوں میں سے دن کی لو کمرے کی تاریکی
نے کی کوشش میں تھی۔ بریگتا کا سیاہ ہاتھ اُس کی نگلی پشت پر آرام کرتا تھا۔
”می آؤں۔ می آؤں۔“

بریگتا نے آنکھیں کھول دیں۔ صبح کی بخ بلند چھت والے کمرے میں ٹھہری ہوئی
وردہ ابھی تک گمرے سانس لے رہی تھی۔ تعلق واسطے میں، محبت کے رشتے میں
پہلی باریک سی دراڑ آتی ہے تو انسان انجان بن جاتا ہے، یہ واہمہ ہے — یہ آج
پہلے صبح جب میں اس کی ہموار سطح پر ہاتھ پھیروں گا تو وہاں کیس بھی کوئی انک
ہوگی، بل برابر بھی نہیں ہوگی — یہ واہمہ ہے۔ لیکن یہ دراڑ اُس کے اندر نقش ہو
ہے اور بڑی ہونے لگتی ہے، چاہے وہ واہمہ ہو، وہ حقیقت کا روپ دھار لیتی ہے —
کمروں والی کوٹھی سے پرے شیشم اور جامن کے درختوں کے نیچے بوسیدگی کے
میں وہ دراڑ ہے — جو دیکھ نہیں سکتی اور بڑی ہوتی جا رہی ہے۔
”می آؤں۔ می آؤں۔“

اس کی پشت پر ایک بوجھ تھا — وہ بریگتا کے سارے بدن اور ہاتھ پاؤں سے آگاہ
لیے وہ اس بوجھ کو محسوس کرتے ہوئے جانتا تھا۔
اُس ہاتھ کے راستے جیسے وہ اُس کے بدن میں سفر کرتا ہوا وہاں تک پہنچ رہا تھا
اس سوچ میں تھی کہ شیشم اور جامن کے درختوں کے نیچے بوسیدگی کے کمرے
دراڑ ہے — اگر انسانی رد عمل طے شدہ ہو تو کبھی دھوکے اور دکھ کا وجود نہ ہو
تو نہیں جانتا تھا کہ فاطمہ اُس پر کس طور اثر کرے گی۔
”می آؤں۔ می آؤں۔“

مثلاً نے بھی آنکھیں کھول دیں — اُس نے غنودگی میں نہیں، عالم خواب میں
اہے میں بالکل نہیں سات کمروں والی کوٹھی کے اندر سے آتی ہوئی سچ سچ ایک مور
زنی تھی۔

”بریگتا —“ وہ کروٹ بدل کر اُس کے قریب ہو گیا اور اُس کا ہاتھ اُس کی کمر کے
”گیا“ یہ آواز کیسی ہے؟“
میں غلطی پر نہیں ہوں تو... میرا خیال ہے کہ اُس اے پیکاک —“ وہ